

समाचार वाणी

खबर जो करें असर !

नाशिक | Thursday, 10 September 2026

भारतीय सेना दिवस पर मुख्यमंत्री भजनलाल शर्मा ने वीर जवानों को किया नमन,
कहा—सेना देश की आन-बान-शान का प्रतीक

राजेश चौधरी

Published on 16 Jan 2026



भारतीय सेना दिवस के अवसर पर मुख्यमंत्री श्री भजनलाल शर्मा ने देश की सीमाओं की रक्षा में तैनात सभी वीर जवानों, उनके परिवारों एवं समस्त देशवासियों को हार्दिक शुभकामनाएं दीं। उन्होंने कहा कि यह दिन उन वीर प्रहरियों के अदम्य साहस, अद्वितीय समर्पण और सर्वोच्च बलिदान के प्रति कृतज्ञता प्रकट करने का अवसर है, जिनकी सतर्कता से राष्ट्र की सीमाएं सुरक्षित हैं।

मुख्यमंत्री ने अपने संदेश में कहा कि भारतीय सेना का प्रत्येक जवान देश की आन-बान-शान और राष्ट्रीय अस्मिता का जीवंत प्रतीक है। कठिन परिस्थितियों में भी मातृभूमि की रक्षा के लिए तत्पर रहना, सेना के शौर्य और अनुशासन को दर्शाता है।

उन्होंने कहा कि देश की आज़ादी, अखंडता और संप्रभुता की रक्षा में सेना का योगदान अतुलनीय है। जवानों का साहस और त्याग आने वाली पीढ़ियों के लिए प्रेरणा का स्रोत है। राज्य सरकार सदैव सैनिकों और उनके परिवारों के सम्मान, कल्याण और सहयोग के लिए प्रतिबद्ध है।

मुख्यमंत्री ने प्रदेशवासियों से भी आह्वान किया कि वे सेना के बलिदान और योगदान को सदैव स्मरण रखें तथा देश की एकता और अखंडता को मजबूत करने में अपना योगदान दें।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.